



גאווערנער קעטי האקול

אויף תיכף ארויסצוגעבן: 12/21/2022

גאווערנער האקול אנאנסירט אנהויב פון קאנאביס ריטעיל געשעפטן פאר באנוץ פון ערוואקסענע

**Housing Works, א נאָן-פּראָפּיט וואס שטיצט געוועזענע ארעסטירטע ניו יארקער, געסקעדזשולט צו מאכן ערשטע קאנאביס פארקויף אין מאנהעטען אום דעצעמבער 29**

**פארענדיגט די קאנאביס סופליי טשעין אנגעהויבן מיט די איינזייען געלעגנהייט אינציאטיוו**

גאווערנער קעטי האקול האט היינט אנאנסירט אז די פארקויפונגען פון לעגאלע, רעגולירטע קאנאביס פאר באנוץ פון ערוואקסענע וועט זיך אנהויבן אום דעצעמבער 29 ביי א דיספענסערי אין מאנהעטען וואס ווערט אפערירט דורך Housing Works — די לאנד'ס גרעסטע מינאריטעט-קאנטראלירטע HIV/AIDS סערוויס ארגאניזאציע און די גרעסטע קאמיוניטי-באזירטע HIV/AIDS סערוויס ארגאניזאציע. די נאָן-פּראָפּיט וואס איז באזירט אין ניו יארק סיטי שטעלט צו א רייע פון דירעקטע און אומדירעקטע שטיצנדע סערוויסעס פאר מענטשן וועלכע לעבן מיט HIV/AIDS, היימלאזע מענטשן, געוועזענע ארעסטאנטן און מענטשן וועלכע זענען געווען פארפלאנטערט מיט די יוסטיץ סיסטעם. עס האלט אויך אויף א נעטווארק פון וואוילטעטיגע ריטעיל געשעפטן.

"מיר האבן אויסגעפלאסטערט א וועג בלויז ניין חודשים צוריק צו אריינגיין מיט די רעכטע פוס אין ניו יארק'ס קאנאביס מארקעט פאר באנוץ פון ערוואקסענע דורכן לייגן גלייכקייט און יושר אלץ פריאריטעט, און יעצט ערפילן מיר די ציהל", **האט גאווערנער האקול געזאגט.** "די אינדוסטריע וועט פארזעצן צו וואקסן פון דא, ברענגענדיג ארייננעמנדע געלעגנהייטן אין יעדע ווינקל פון ניו יארק סטעיט מיט פארדינסטן ווערנדיג געשיקט צו אונזערע סקולס און צו אויפלעבן קאמיוניטיס."

די היסטארישע געשעעניש וועט אפצייכענען א קריטישע עררייכונג אין די [איינזייען געלעגנהייט אינציאטיוו \(Seeding Opportunity Initiative\)](#) וואס איז אויספלאנירט געווארן צו אוועקשטען ניו יארק אויף א וועג צו אויספירן די ציהלן פון ניו יארק'ס קאנאביס געזעץ מיטן אויפבויען א קאנאביס אינדוסטריע פאר באנוץ פון ערוואקסענע וואס ברענגט א פארגוטיונג צו די שאדנס וועלכע זענען געקומען פון די אומיושר'דיגע השפעה פון די קאנאביס פארבאט.

די אינציאטיוו וואס איז אנאנסירט געווארן דורך גאווערנער האקול אין מערץ האט ערלויבט די לייסענסירונג פון 280 פאמיליע פארמערס צו וואקסן די ערשטע קאנאביס פאר באנוץ פון ערוואקסענע אין ניו יארק סטעיט. די געטעסטע, זיכערערע קאנאביס פראדוקטן וועלן פארקויפט ווערן דורך די ערשטע לייסענסירטע ערוואקסענע-באנוץ דיספענסעריס אין ניו יארק וועלכע זענען אין אייגנטום אדער פון ערפאלגרייכע ביזנעס אפערירער וואס האט א קאנאביס באשולדיגונג (יוסטיץ-פארמישטע); אדער דורך נאָן-פּראָפּיט ארגאניזאציעס וועלכע שטעלן צו סערוויסעס פאר מענטשן וועלכע זענען געשעדיגט געווארן דורך די אומגלייכע אינפארסירונג פון די קאנאביס פארבאט.

כדי צו קוואליפיצירן דארפן נאָן-פראַפיטס ווי Housing Works אויך האבן צום ווייניגסטנס איין יוסטיץ-פארמישטע באורד מיטגלידער און זיי דארפן גיבן ארבעט געלעגנהייטן פאר מענטשן מיט א מאריכואנא באשולדיגונג. Housing Works האט געדינט יוסטיץ-פארמישטע ניו יארקער זינט עס איז געגרונדעט געווארן אין 1990 דורך דירעקטע סערוויסעס און שתדלנות אינציאטיוון. היינט פאסט די יוסטיץ אינציאטיוו פון Housing Works צו זייערע סערוויסעס צו נאכקומען די באדערפענישן פון מענטשן וועלכע זענען געזיצן אין טורמע, אריינרעכענענדיג אזעלכע מיט מאריכואנא באשולדיגונגען.

**קאנאביס קאנטראל באורד (Cannabis Control Board) פארזיצערין, טרעמעין רייט, האט געזאגט,** "איך בין באגייסטערט אז אן ארגאניזאציע ווי Housing Work, מיט איר שטיצע פאר מענטשן וועלכע זענען געזיצן אין טורמע, וועט שטיין אין שפיץ פון די פארקויפונגען. די אנהויב פון פארקויפונגען דורך די איינזייען געלעגנהייט אינציאטיוו איז בלויז די אנהויב פון די שטאנדאהאפטיגע סיסטעם וואס מיר בויען — די ישר'דיגע און ארייננעמיגע מארקעט וועט וואקסן פון דא מיט שטיצע דורכאויס די גאנצע פראצעדור צו זיכער מאכן אז לייסענסירטע געשעפטן קענען זיך שטארקן איבער די שטרויכלונגען און אויפבויען די נייע אינדוסטריע."

**קאנאביס קאנטראל באורד מיטגלידערין, דזשען מעצגער, האט געזאגט,** "ניו יארק גייט אויף די ריכטיגע וועג ביים אויפבויען איר לעגאלע קאנאביס אינדוסטריע, מיט די סטייעט'ס ערשטע ריטעיל דיספענסעריס ווערנדיג אפריט דורך ביזנעסלייט און ארגאניזאציעס וועלכע זענען איבערגעגעבן צו דינען זייער קאמיוניטי און לייגן פובליק געזונטהייט אלץ פריאריטעט. אין דעם זעלבן צייט פארשטערקערן מיר די פארבינדונגען צווישן אונזערע שטאטישע און ארויס-פון-שטאט קאמיוניטיס פאר די בענעפיט פון די קליענטן, אנפילנדיג די שעלפס פון די ערשטע דיספענסעריס מיט קאנאביס פון א הויכע קוואליטעט וועלכע זענען געוואקסן אונטער די זון אויף אן ענווייראמענט-פריינטליכן אופן אויף ניו יארק'ס קליינע און פאמיליע פארמס."

**קאנאביס קאנטראל באורד מיטגלידערין דזשעסיקע גארסיע האט געזאגט,** "לייגנדיג יוסטיץ-פארמישטע מענטשן און די ארגאניזאציעס וועלכע שטיצן זיי די ערשטע אין שורה צו פארקויפן קאנאביס לייגט ארויף ניו יארק אויף די ריכטיגע רעלסן צו קענען נאכקומען די ציהלן פון די ניו יארקע קאנאביס געזעץ בשעת'ן גיבן באשיצונגען פאר ארבייטער אין די אינדוסטריע דורכן שאפן יוניאן קאנאביס קארעערעס. דאס איז א גרויסע, ערשטע טריט פאראויס פאר די קענעביס אינדוסטריע וואס מיר בויען אין ניו יארק - עס איז א וויכטיגע און עס איז בלויז דער אנהייב."

**קאנאביס קאנטראל באורד מיטגליד עדעם פערי האט געזאגט,** "דאס איז היסטאריע וואס ווערט יעצט געשריבן אזוי ווי מיר ארבעטן צו אדרעסירן די שאדן וואס איז פאראורזאכט געווארן דורך די קאנאביס פארבאט און פולשטענדיג איינפירן די ציהלן פון ניו יארק'ס קאנאביס געזעץ. דאס איז די ריכטיגע אנהויב פאר די אינדוסטריע, און איך קוק ארויס צו פארזעצן צו ארבעטן מיט אונזער מאנשאפט צו שטיצן אלע סארטן לייסענסעס צו זיכער מאכן אז מיר גיבן נישט נאר לייסענסעס פאר ביזנעסלייט וועלכע קאנצעטרירן זיך אויף געזעלשאפטליכע גלייכקייט נאר אז מיר לייגן זיי אויך ארויף אויפן וועג צו סוקסעס אויף די לאנגע טערמין."

**קריס אלעקסענדער, עקזעקיוטיוו דירעקטאר פון די אפיס פון קאנאביס פארוואלטונג ( Office of Cannabis Management), האט געזאגט,** "איך בין שטאלץ פון די סופליי טשעין וואס מיר האבן אויפגעבויט פון אל"ף דורך די איינזייען געלעגנהייט אינציאטיוו, דורכן זיך פארלאזן אויף פאמיליע פארמער און יוסטיץ-פארמישטע מענטשן און אויף די ארגאניזאציעס וועלכע שטיצן זיי, און איך בין דאנקבאר פאר גאווערנער האקול און די לעגיסלאטור פאר זייער שטיצע ביים דאס דורכפירן. מיר האבן נישט נאר געברענגט אן ענדע צו די פארבאט אין ניו יארק, נאר מיר ווייזן אויך פאר די גאנצע לאנד וויאזוי צו בויען א מארקעט וואס איז באמת גלייך און ארייננעמנד, און וואס ארבעט צו פאררעכטן די שאדנס

וועלכע זענען פאראורזאכט געווארן דורך די אומיושר'דיגע אינפארסירונג פון קאנאביס פארבאט. יעדע דאלאר וואס ווערט אויסגעגעבן אין די וואקסנדע אינדוסטריע וועט העלפן שטיצן זעלבסטשטענדיגע ביזנעסער, אונזערע סקולס און אונזערע קאמיוניטיס."

**סטעיט סענאטארשע ליז קרוגער האט געזאגט,** "איך בין דאנקבאר צו זעהן די אנהויב פון די ריטעיל קאנאביס פארקויפונגען פאר ערוואקסענע און אז Housing Works וועט זיין די קערפערשאפט צו עפענען די ערשטע געשעפט. זייערע צענדליגע יארן פון ארבעט מיט שוואכערע קאמיוניטיס מאכט זיי פאר א פאסיגע שותף אין די באמיואונג צו זיכער מאכן אז ניו יארק'ס קאנאביס מארקעט ברענגט באדייטפולע געלעגנהייטן פאר די וועלכע זענען די שווערסטע באטראפן געווארן פון די דורכגעפאלענע קאנאביס קרימינאליזאציע פאליסיס פון די פארגאנגענהייט."

**אסעמבלי מאיאריטעט פירערין, קריסטאל פיפּלס-סטאָוקס, האט געזאגט,** "די היינטיגע היסטארישע אנאנס איז א מאנומענטאלע אנטוויקלונג אין דאס אויפשטעלונג פון די קאנאביס עקאנאמיע אין ניו יארק וואס לייגט גערעכטיגקייט און גלייכקייט ביים צענטער, ווי אויסגעמשלט אין דעם 'מאריכואנא רעגולאציע און טעקס געזעץ' (Marijuana Regulation and Taxation Act) און דורך די איינזיינע געלעגנהייט אינציאטיוו. איך בין באגייסטערט פאר Housing Works און די אנדערע יוסטיץ-פארמישטע מענטשן און ארגאניזאציעס וועלכע וועלן בקרוב עפענען די טירן פאר די פובליק פאר די פארקויף פון זיכערע און פארלעסליכע קאנאביס פראדוקטן. די ערשטע פארענדיגונג פון א גאנצע פראצעדור פון ניו יארק'ס ערשטע היים-געוואקסענע קאנאביס סופליי טשעיין איז בלויז די אנהויב פון דאס וועט זיכער ווערן א בליהענדע און גלייכע נייע אינדוסטריע."

**טשארלס קינג, CEO פון Housing Works, האט געזאגט,** "פון די יסוד זענען מיר א היילנדע קאמיוניטי וואס איז איבערגעגעבן צו צושטעלן האוזינג, העלט קעיר און באשעפטיגונג פראגראמען פאר ניו יארקער. די געלעגנהייט וועט נישט נאר גיבן פאר אונזער מאנשאפט די מיטלען צו פאראויס שטופן אונזער אלגעמיינע מיסיע, נאר אויך צו קענען ארויסלייגן און שטופן פראדוקטן וועלכע עקומען פון BIPOC, LGBTQ+ און פרויען-אנגעפירטע קאנאביס ברענדס ארום די סטעיט."

**אשא נאָטדזשענט, געשעפט מענעדזשער פון Housing Works Cannabis Co, האט געזאגט,** "דאס איז א מאמענט וואס קומט איינמאל אין לעבן. מיט דעם אלעם בלייבט אונזער ארגאניזאציע'ס מיסיע אזוי דרינגנד ווי סיי ווען. מיר קענען נישט ווארטן צו נעמען די לייצעס אלץ א מוסטער פון געזעלשאפטליכע גלייכקייט פאר אמעריקע'ס קאנאביס אינדוסטריע, באזונדערס מיט אונזערע רעקרוטירונג סטאנדארטן און אנגייענדע שטיצע פון פאר מענטשן און קאמיוניטיס וועלכע זענען באטראפן געווארן מער פון אנדערע דורך די אומיושר'דיגע קאמף קעגן דראַגס."

די געשעפט וואס ווערט אפן געהאלטן דורך Housing Works געפונט זיך אויף 750 Broadway אין די Astor Place געגנט. אלע פארדינסטן פון דיספענסערי פארקויפונגען וועלן געשיקט ווערן צו די שירעם ארגאניזאציע, Housing Works, Inc., געגרינדעט אין 1990 צו אדרעסירן די טאפלטע קריזיס פון HIV/AIDS און היימלאזיגקייט. די ארגאניזאציע וואס האלט זיך אליין אויס ברענגט דזשאב געלעגנהייטן, לעגאלע פארטיידיגונג און ברייטע האוזינג און געזונטהייט סערוויסעס וועלכע ווערן טיילווייז אויסגעצאלט דורך פארדינסטן פון אירע געשעפטן, SoHo ביך געשעפט און יעצט איר נייע קאנאביס דיספענסערי. זיך קאנצעטרירנדיג אויף מיטגעפיל און צו אוועקנעמען סטיגמעס, לאזט זיך Housing Works ארויס אויף א מיסיע צו פאראויס רוקן די קאנאביס אינדוסטריע דורכן שטיצן די פראקטישע באדערפענישן פון זייער קאמיוניטי דורך א יושר-געטריבענע און שאדן-רעדוקציע צוגאנג.

אויסגעשפרייט איבער 4,400 סקוועיר פיס, איז די אייקאנישע געביידע וואו די דיספענסערי וועט זיין, באקאנט אלץ 1 Astor Place, פארענדיגט געווארן אין 1883. Housing Works Cannabis Co וועט

ענטפאנגען קליענטן מיט א באגרעניצטע איינקויפונג ערפארונג נאכן זיך עפענען מיט פלענער צו פארזיכטיג ארויסבויען א פארברייטערטע פלאץ וואס איז באצירט אויף א דורכגעטראכטן פארנעם אזוי ווי קאנאביס פראדוקטן ווערן גרינגער צו באקומען.

Astor Place Housing Works Cannabis Co וואס שטייט אויף 750 Broadway אין מאנהעטען'ס געגנט וועט זיין אפן זיבן טעג א וואך פון 11 פארמיטאג ביז 7 אוונט. די שעות וועלן צוגעפאסט ווערן אין די קומענדיגע וואכן. לערנט מער [דא](#).

ביז היינט האט די ניו יארק סטעיט קאנאביס קאנטראל באורד באשטעטיגט 36 באדינגטע ערוואקסענע-באנוץ ריטעיל דיספענסערי לייסענסעס (Conditional Adult Use Retail Dispensary Licenses), אריינרעכענענדיג 28 פאר קוואליפיצירנדע ביזנעסער און 8 פאר נאָן-פראפיט ארגאניזאציעס. פריער דעם חודש האט די אפיס פון קאנאביס פארוואלטונג פארעפנטליכט [אנווייזונגען](#) צו שטיצן ריטעיל ביזנעסער וועלכע הויבן אן זייערע אפעראציעס מיט דעליווערי סערוויסעס צו העלפן אונטערהייבן די פארקויפונגען.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418